

ફોર્મ-એ

વિરમગામના મહે. છઠ્ઠાં એડિ. ડિસ્ટ્રિક્ટ એન્ડ સેશન્સ જજ
(એચ.એ.ઉપાધ્યાય) સાહેબશ્રીની કોર્ટમાં, તા.વિરમગામ, જિ.અમદાવાદ.
ચુકાદાની તા.૧૩/૦૫/૨૦૨૬

સ્પે. ઇલે. કેસ નં. ૧૨૧૮/૨૦૨૪
આંક:

(F.I.R.ની વિગત/ગુનો અને પોલીસ સ્ટેશન)

જી.યુ.વી. એન. એલ. સાબરમતી પોલીસ સ્ટેશન પાર્ટ-બી ગુના રજિસ્ટર નં.: ૨૨૦૩/૨૦૨૨

ગુનો: ધી ઈન્ડિયન ઈલે. એક્ટ-૨૦૦૩ની કલમ-૧૩૫(૧) એ મુજબ

પોલીસ સ્ટેશન: જી.યુ.વી.એન.એલ.સાબરમતી પોલીસ સ્ટેશન, અમદાવાદ.

ફરિયાદી	શ્રી સરકાર
વિ.મ.સ.વ. મારફતે	વિદ્વાન એ.પી.પી.શ્રી એચ.આર.સોલંકી
આરોપી	અશોકભાઈ અમૃતભાઈ ગજજર, ઉ.વ.૬૫, રહે.: ગામ-અશોકનગર, તા.દેત્રોજ-રામપુરા, જી.અમદાવાદ.
આરોપી તરફે	વિ. વકીલશ્રી જે.એ.કુરેશી

ફોર્મ-બી

ગુનો બન્યાની તારીખ	૦૮/૦૪/૨૦૨૨
ફરિયાદની તારીખ	૨૫/૦૪/૨૦૨૨
ચાર્જશીટની તારીખ	૦૫/૧૧/૨૦૨૪
તહોમત ફરમાવ્યાની તારીખ	૦૯/૦૨/૨૦૨૬
પુરાવો શરૂ કર્યાની તારીખ	૧૩/૦૩/૨૦૨૬
ચુકાદો સંરક્ષિત રાખ્યાની તારીખ	૨૨/૦૪/૨૦૨૬
ચુકાદાની તારીખ	૧૩/૦૫/૨૦૨૬
સજાના હુકમની તારીખ	-

આરોપીની વિગત:-

આરોપી નં.	આરોપીનું નામ	ઘરપકડની તારીખ	જામીન ઉપર મુક્ત કરવામાં આવેલ હોય તો તેની તારીખ	કયા ગુનાનો આક્ષેપ છે?	નિર્દોષ છોડવામાં આવ્યો કે કસ્ટરવાર	શું સજા કરી	CRPCની કલમ-૪૨૮ મુજબ ટ્રાયલ પડતર હોય તેવા સમય દરમિયાન કેટલો સમય કાચા કેદી તરીકે રહેલાં છે
૧.	અશકભાઈ અમૃતભાઈ ગજજર		૧૭/૦૫/૨૪	ધી ઈન્ડિયન ઇલેક્ટ્રીક એક્ટ-૨૦૦૩ની કલમ-૧૩૫ (૧) એ	શંકાનો લાભ	આખરી હુકમ મુજબ	૦૦ દિવસ

ફોર્મ-સી

ફરિયાદ પક્ષના સાહેદોનું લિસ્ટ:

અનુ. નં.	આંક	નામ	પુરાવોનો પ્રકાર
૧.	૦૭	ઘનશ્યામભાઈ મંગળદાસ પટેલનો સોગંદ ઉપરનો પુરાવો	ફરિયાદી
૨.	૧૧	અનુભા છનુભા સોલંકીનો સોગંદ ઉપરનો પુરાવો	તકઅ સાહેદ

ફરિયાદ પક્ષના આંકે પડેલ દસ્તાવેજો:

અનુ.નં.	આંક	વર્ણન
૧.	૦૮	ફરિયાદ
૨.	૦૯	તપાસણી અહેવાલ
૩.	૧૨	ગુનાવાળી જગ્યાનું પંચનામું

- :: જ જ મે ન્ટ :: -

૧. સદર કામે ફરિયાદની ટૂંક હકીકત એવી છે કે, આ કામના આરોપીએ તા. ૦૮/૦૪/૨૦૨૨ ના રોજ કલાક ૦૭:૩૦ વાગે સદર આરોપીએ પોતાના કબ્જા ભોગવટા વાળા ઘરમાં પોતાના અંગત આર્થિક લાભ મેળવવાના હેતુસર પોતાના ઘરમાં ઉ.ગુ.વી.કે.એલ.કંપનીનું મીટર લીધેલ ન હોવા છતાં ઉ.ગુ.વી.કે.એલ.કંપનીનાં વીજ થાંભલે આવતી વીજ લાઈનનાં વાયરમાં સાંધો કરી પીળા કલરનો પોતાનો પ્રાઈવેટ વાયર જોડી વીજ લાઈટ પોતાના ઘરમાં લઈ પોતાના અંગત વપરાશમાં ઉપયોગ કરતાં હતા. આ દરમિયાન વીજ અધિકારીશ્રી ધ્વારા વીજ ચેકીંગ દરમિયાન વીજ ચોરીનાં આકરણીના રૂા.૩૨,૪૫૦.૯૫/- તથા કમ્પાઉન્ડ ચાર્જ રૂા.૧૮૮૫/-

મળી કુલ રૂ. ૩૪,૩૩૫.૯૫/- ની વીજ ચોરી કરી હોવા બાબતની ફરિયાદ ફરિયાદીએ જી. યુ. વી. એન. એલ. સાબરમતી પો. સ્ટે. નોંધાવતા આરોપી વિરુદ્ધ જી. યુ. વી. એન. એલ. પો. સ્ટે. પાર્ટ-બી ગુ. ર. નં. ૨૨૦૩/૨૦૨૨, ધી ઈન્ડિયન ઇલે. એક્ટ ૨૦૦૩ ની કલમ-૧૩૫ (૧) એ મુજબનો ગુનો નોંધાયેલ છે.

૨. આરોપી સામેનો હાલનો કેસ સેશન્સ કમીટ થઈને અત્રેની કોર્ટમાં ચાલવા માટે આવતા આરોપી તેમના વિ. વ. શ્રી મારફ્ટે અત્રેની કોર્ટમાં હાજર થતાં આરોપી વિરુદ્ધ આંક:૦૪ થી ત્હોમતનામું ફરમાવેલ છે. બાદ આંક:૦૫ થી આરોપીનો જવાબ નોંધતા આરોપીએ ગુનાનો ઈન્કાર કરેલ છે.

૩. ત્યારબાદ ફરિયાદ પક્ષનો સમગ્ર પુરાવો લક્ષ્યમાં લેતાં આરોપીનું ફિ. પ્રો. કોડ કલમ-૩૧૩ અન્વયે વિશેષ નિવેદન લેવામાં આવેલ છે, જેમાં તેઓએ વિશેષમાં, તેઓએ કોઈ ગુનો કરેલ નથી, તેઓ તદ્દન નિર્દોષ છે, ખોટો કેસ કરેલ છે તેમ જણાવેલ છે. ત્યારબાદ ફરિયાદ તરફે વિ. એ.પી. પી. એચ. આર. સોલંકીની તેમજ આરોપી તરફે વિ. વ. શ્રીની દલીલો સાંભળી.

૪. ઉપરોક્ત હકીકતે આ કામે નીચે મુજબના મુદ્દાઓ મારા નિર્ણય માટે ઉપસ્થિત થાય છે.:-

(૧) શું ફરિયાદ પક્ષ નિ:શંકપણે સાબીત કરે છે કે, આ કામના આરોપીએ તા. ૦૮/૦૪/૨૦૨૨ ના રોજ કલાક ૦૭:૩૦ વાગે સદર આરોપીએ પોતાના કબ્જા ભોગવટા વાળા ઘરમાં પોતાના અંગત આર્થિક લાભ મેળવવાના હેતુસર પોતાના ઘરમાં ઉ.ગુ.વી.કે.એલ.કંપનીનું મીટર લીધેલ ન હોવા છતાં ઉ.ગુ.વી.કે.એલ.કંપનીનાં વીજ થાંભલે આવતી વીજ લાઈનનાં વાયરમાં સાંધો કરી પીળા કલરનો પોતાનો પ્રાઈવેટ વાયર જોડી વીજ લાઈટ પોતાના ઘરમાં લઈ પોતાના અંગત વપરાશમાં ઉપયોગ કરતાં હતા. આ દરમિયાન વીજ અધિકારીશ્રી ધ્વારા વીજ ચેકીંગ દરમિયાન વીજ ચોરીનાં આકરણીના રૂ. ૩૨,૪૫૦.૯૫/- તથા કમ્પાઉન્ડ ચાર્જ રૂ. ૧૮૮૫/- મળી કુલ રૂ. ૩૪,૩૩૫.૯૫/- ની વીજ ચોરી કરી, જી. યુ. વી. એન. એલ. પો. સ્ટે. પાર્ટ-બી

ગુ.ર.નં.૨૨૦૩/૨૦૨૨, ધી ઈન્ડીયન ઇલે. એક્ટ ૨૦૦૩ ની કલમ-૧૩૫

(૧) એ અન્વયેનો સજાને પાત્ર ગુનો કરેલ છે. ?

(૨) શું આખરી હુકમ. ?

૫. ઉપરોક્ત મુદ્દાઓના મારા નિર્ણયો નીચે મુજબ છે. :-

મુદ્દા નં.૧ નકારમાં,

મુદ્દા નં.૨ આખરી હુકમ મુજબ.

-: નિર્ણયના કારણો :-

મુદ્દા નં.૧:-

૬. આ તમામ મુદ્દા એકબીજા સાથે સંકળાયેલા હોય કેસની હકીકત, પુરાવા અને કાયદાની પરિસ્થિતિનું પુનરાવર્તન ન થાય તે હેતુથી આ તમામ મુદ્દાઓની ચર્ચા એક સાથે કરવામાં આવેલ છે.

૭. આ કામમાં આરોપી વિરુદ્ધ આંક:૦૪ થી જે તહોમતનામું ફરમાવવામાં આવેલ છે, તે પુરવાર માટે ફરિયાદ પક્ષે કુલ-૦૨ સાક્ષીઓ તપાસવામાં આવેલાં છે અને કુલ- ૦૩ દસ્તાવેજી પુરાવાઓ રજુ કરવામાં આવેલ છે.

-: ફરિયાદ પક્ષે કરેલ પુરાવાની ચર્ચા :-

૮. આ કામે સૌપ્રથમ ફરિયાદ પક્ષ તરફથી ફરિયાદી સાહેદ નં.૧ ઘનશ્યામભાઈ મંગળદાસ પટેલ, આંક: ૦૭ ની સોગંદ ઉપરની જુબાનીમાં જણાવેલ છે કે, હાલ તેઓ કાર્યપાલક ઇજનેર તરીકે નિવૃત્ત થયેલ છે. અગાઉ સને ૨૦૨૨ માં દેત્રોજ પેટા વિભાગીય કચેરી ખાતે નાયબ ઇજનેર તરીકે ફરજ બજાવતા હતા. તે દરમિયાન તેમની વીજકંપનીની સુચના મુજબ તેમની કંપનીના વીજ અધિકારીઓ અંકીતકુમાર વિષ્ણુભાઈ પટેલ તથા કલાબ નિલેશકુમાર કાનજીભાઈ તથા રાહોડ વિક્રમસીંહ અલ્ફુસિંહ નાઓ તા.૦૮/૦૪/૨૦૨૨ ના રોજ કલાક સવારે ૦૭:૩૦ વાગ્યે અશોકનગર, તા.દેત્રોજ ખાતે વીજચેકીંગનો કાર્યક્રમ હાથ ધરતાં આરોપી ગજજર અશોકભાઈ અમૃતભાઈના ઘરે વીજચેકીંગ કરવામાં આવેલ વીજચેકીંગ દરમિયાન તેમના કબજા ભોગવટાવાળા મકાનમાં પીળા કલરનો પ્રાઇવેટ વીજ વાયર હળવા દબાણની વીજ લાઇન

ઉપરથી આંકડી મારી વીજચોરી કરતાં પકડાઈ જવા પામેલા અને તેમને રૂ.૩૨૪૫૦.૯૫ પૈસાની ચોરી કરેલી. જે વીજ ચોરીનું બીલ આરોપીને પાઠવવામાં આવેલું તેમ છતાં આરોપીએ વીજચોરીના પૈસા ન ભરતાં કંપનીની સુચના મુજબ તા.૧૬/૦૪/૨૦૨૨ ના રોજ તેઓએ સાબરમતી પો.સ્ટે. ખાતે લેખીતમાં ફરીયાદ આપેલી. તેમને કોર્ટ રેકર્ડમાંથી ફરીયાદ બતાવવામાં આવે છે. જેમાં તેમની સહી બતાવતા ઓળખે છે. જે ફરીયાદ આ કામે આંક-૦૮ થી રજુ કરવામાં આવેલ છે. ફરીયાદ સાથે તેઓએ તેમના વીજ અધિકારીઓએ કરેલ કાર્યવાહીના કાગળો પો.સ્ટે. રજુ કરેલા. જે કાગળોમાં તેમને નિશાની ૨/૩ તપાસણી અહેવાલ બતાવવામાં આવે છે. જે તપાસના કામે સામેલ રાખેલ તે જ છે. જે આ કામે આંક-૦૯ થી રજુ કરવામાં આવેલ છે.

સદર સાહેદે બચાવ પક્ષ તરફેની ઉલટતપાસમાં જણાવેલ છે કે, તેઓ રેડમાં સાથે ન હતા. બનાવની ફરીયાદ મોડી આપવામાં આવેલ છે તે બાબતનો કોઈ ખુલાશો ફરીયાદમાં નથી. વીજ ચેકીંગ અંગે કોઈ ફોટોગ્રાફી કે વિડીયોગ્રાફી કરેલ નથી.

૯. આ કામે ફરીયાદ પક્ષ તરફથી સાહેદ નં. ૨ અનુભા છનુભા સોલંકી, આંક: ૧૧ ની સોગંદ ઉપરની જુબાનીમાં જણાવેલ છે કે, હાલ તેઓ સાબરમતી જી.યુ.વી.એન.એલ. પો.સ્ટે. ખાતે હે.કો.તરીકે ફરજ બજાવે છે. તા.૧૬/૦૪/૨૦૨૨ નાં રોજ વીજ કંપનીના અધિકારી ના.ઈ.ઘનશ્યામભાઈ મંગળદાસ પટેલે વીજચોરીની લેખીત ફરીયાદ પો.સ્ટે. ખાતે આપતા પી.એસ.ઓ.એ ગુનો તા.૨૫/૦૪/૨૦૨૨ ના રોજ ગુનો દાખલ કરવામાં આવેલો. આ ગુનો દાખલ થયા બાદ તપાસ તેમની પાસે આવતા તેઓએ ગુનાવાળી જગ્યાનું પંચનામું કરેલ, સાહેદોનાં નિવેદન લીધેલ અને કોર્ટ રેકર્ડમાંથી તેમને ગુનાવાળી જગ્યાનું પંચનામું બતાવવામાં આવે છે. જે પંચોના લખાવ્યા મુજબ તેમની હાજરીમાં લખી લીધેલ છે તે જ છે. પંચનામામાં રૂબરૂપણામાં તેમની સહી બતાવતા ઓળખે છે. જે પંચનામું આ કામે આંક-૧૨ થી રજુ કરવામાં આવેલ છે. બાદ આ ગુનાની તપાસ પુરી થતાં આરોપીને ચાર્જશીટ સાથે કોર્ટમાં રજુ કરેલ. આરોપીને ઓળખે છે. તેમને આંક-૦૮ વાળી ફરીયાદ બતાવવામાં આવે છે. જેની તપાસ તેઓએ કરેલ તે જ છે. તેમને આંક-૦૯નાં દસ્તાવેજ તેમને બતાવવામાં આવે છે. જે ફરીયાદ સાથે ફરીયાદીએ રજુ કરેલ તે જ છે અને તેઓએ તપાસાન કામે વંચાણે લીધેલા.

સદર સાહેદે બચાવ પક્ષ તરફેની ઉલટતપાસમાં એ હકિકતનો સ્વિકાર કરેલ છે કે, મકાનની માલીકી અંગે તપાસ કરેલી નથી. બનાવના દિવસે ફરીયાદ આપેલી નહી.

ફરીયાદ સાથે માલીકીના કોઈ આધાર પુરાવા રજુ કરેલા નથી કે વીજચોરીનો વાયર પોલીસમાં જમા કરાવેલ નથી.

૧૦. હવે આ કામે આક્ષેપીત ગુના બાબતે કાયદાની જોગવાઈઓ ધ્યાને લેવી જરૂરી છે. ઉપરોક્ત પુરાવાનું ગુણદોષ ઉપર મુલ્યાંકન કરવા માટે આપણે આ અધિનિયમની કલમ-૧૫૧ જોઈએ તો તે નીચે પ્રમાણે છે.

" કોઈપણ કોર્ટ, યોગ્ય સરકારે અથવા યોગ્ય કમિશને અથવા તેમણે અધિકૃત કરેલ કોઈપણ અધિકારીએ અથવા ચીફ ઇલેક્ટ્રીકલ ઇન્સ્પેક્ટર અથવા ઇલેક્ટ્રીક ઇન્સ્પેક્ટર અથવા લાયસન્સદાર અથવા યથા પ્રસંગે કંપનીને આ હેતુ માટે કરેલ લેખીત ફરિયાદ ઉપરથી હોય તે સિવાય, આ અધિનિયમ હેઠળ શિક્ષાપાત્ર ગુનાનું કોગ્નીઝન્સ લઈ શકશે નહીં. "

૧૦.૧ જ્યારે આ અધિનિયમની કલમ-૫૦ નીચે પ્રમાણે છે.

" રાજ્ય કમિશન, ઇલેક્ટ્રીસીટી ચાર્જીસ વસુલ કરવા માટે, ઇલેક્ટ્રીક ચાર્જીસના બીલ માટેનો ગાળો, તે નહીં ભરવા માટે ઇલેક્ટ્રીસીટી સપ્લાય બંધ કરવા, ઇલેક્ટ્રીસીટી સપ્લાયનું પૂર્ણ: મુલ્યાંકન, ચેડા કરવા, ઇલેક્ટ્રીક પ્લાન્ટ ઇલેક્ટ્રીક લાઈન અથવા મીટરનો નાશ કરવા, ડીસ્ટ્રીબ્યુશન લાયસન્સદારનો પ્રવેશ અથવા સપ્લાય બંધ કરવા અથવા મીટર ખસેડવા, ઇલેક્ટ્રીક લાઈન અથવા ઇલેક્ટ્રીક પ્લાન્ટ અથવા મીટર બદલવા, ફેરફાર કરવા અથવા જાળવવા માટે પ્રવેશ માટે જોગવાઈ કરવા, ઇલેક્ટ્રીક સપ્લાય કોડ નિર્દેશ કરશે. "

૧૦.૨ આ અધિનિયમની કલમ-૧૩૫(૨) પ્રમાણે રાજ્ય સરકારે આ માટે અધિકૃત કરેલ વ્યક્તિને ૧૩૫ (૨) (એ) થી (સી) માં જણાવેલી હકીકત જણાવ કે માનવાને કારણ હોવું જોઈએ. આમ, આ જોગવાઈમાં પણ રાજ્ય સરકાર દ્વારા અધિકૃત કરેલી વ્યક્તિની હાજરી અને તેના દ્વારા કાર્યવાહી થવી જરૂરી છે.

૧૦.૩ આ અધિનિયમની કલમ-૧૩૫ (૩) પ્રમાણે ઝડતીના સ્થળે સ્થળનો ભોગવટેદાર અથવા તેના વતી કોઈપણ વ્યક્તિ, ઝડતી દરમિયાન હાજર રહેશે અને આવી ઝડતી દરમિયાન

કબજે લીધેલી, તમામ વસ્તુઓની યાદી, તૈયાર કરવી જોઈશે અને આવા ભોગવટેદાર અથવા આવી વ્યક્તિને આપશે અને તેણે યાદીમાં સહી કરવી જોઈશે. આ જોગવાઈ આજ્ઞાત્મક છે અને તેનું પાલન ન થયું હોય તો આરોપીને પૂર્વગ્રહ ઉભો થાય છે.

૧૦.૪ આ અધિનિયમની કલમ-૧૩૫ પ્રમાણે, જપ્તી અને ઝડતીને લગતી ફોજદારી કાર્યરીતિ અધિનિયમની જોગવાઈઓ, શક્ય હોય એટલે સુધી આ અધિનિયમ હેઠળની જપ્તી અને ઝડતીને લાગુ પડશે.

૧૦.૫ આમ, જપ્તીની અને ઝડતીની કાર્યવાહી જે ફોજદારી કાર્યરીતિ અધિનિયમ પ્રમાણે શક્ય તેટલી કરવી જોઈએ. તેવી કાર્યવાહીની રીત જોઈએ તો આ કામમાં જે મુદામાલથી વીજચોરી કરી છે તે મુદામાલ કબજે લેવો પડે છે, પરંતુ આ કામે કોઈ મુદામાલ કબજે કરવામાં આવેલ હોવાની હકીકત ફલીત થતી નથી ત્યારે ફરિયાદ પક્ષના કેસની હકીકતો બાબતે શંકા રહે છે.

૧૦.૬ આમ, ઝડતી અને જપ્તીની કાર્યવાહી કે જે ફોજદારી કાર્યરીતિ અધિનિયમ પ્રમાણે કરવી જોઈએ તે પણ આ કામમાં ફરિયાદ પક્ષે કરેલ નથી અને મુદામાલ કબજે કરેલ છે જે આ કામે રજુ થયેલ નથી. જેથી તે રીતે આ ગુનામાં ફરિયાદીએ જણાવ્યા પ્રમાણે મુદામાલનો ઉપયોગ કરી ગેરકાયદેસર રીતે વીજળી આરોપીએ આ અધિનિયમની કલમ-૧૩૫ પ્રમાણે મેળવેલ હોવાનું નિઃશંકરીતે પુરવાર થતું નથી.

૧૦.૭ એ. આઈ. આર. ૧૯૭૧ (સુપ્રિમ કોર્ટ) ૧૮૬૫ ઉપરના સાઈડ તારાજી ખીમચંદ વિ. ચેલામાત્રી સત્યમના ચુકાદામાં નામ. સુપ્રિમ કોર્ટે ઠરાવ્યું છે કે, માત્ર દસ્તાવેજને આંક પાડવાથી દસ્તાવેજ સાબિત કરવાની જવાબદારી જતી રહેતી નથી. નામ. સુપ્રિમ કોર્ટે આગળ એમ પણ ઠરાવેલ છે કે, જે દસ્તાવેજને આંક પડે તે દસ્તાવેજ માંહેના તથ્યો સાચા હોવાનું સાબિત થવું જોઈએ અને ત્યારબાદ તે તથ્યો સ્વીકારવા પાત્ર છે કે કેમ તે અદાલતે નક્કી કરવાનું રહે છે. પ્રસ્તુત કામમાં પંચનામા એટલે કે, સ્થળ રોજકામની વિગતો ફરિયાદી પક્ષ નિઃશંકપણે સાબિત

કરી શકેલ નથી. જેથી સ્થળ રોજકામની ખરાઈ અંગે પણ શંકા ઉદ્ભવે છે અને તેમાં જણાવેલ હકીકતો પણ શંકા ઉપસ્થિત કરે તેમ છે.

૧૦.૮ એ ઉલ્લેખનીય છે કે, નામ. ગુજરાત હાઈકોર્ટની ક્રિમી. અપીલ નં. ૮૬૯/૨૦૦૯, સ્ટેટ ઓફ ગુજરાત વિ. કરશન ચક્રભાઈ પરમારના કેસમાં નામ. ગુજરાત હાઈકોર્ટની ડીવીઝન બેંચે તા. ૨૯/૦૭/૨૦૦૭ના ચુકાદાના પેરા-૬.૧ માં ઠરાવ્યું છે કે, " નીચલી અદાલતે પુરાવાનું મુલ્યાંકન કરતાં જણાવ્યું કે ફરિયાદ પક્ષે સ્વતંત્ર સાહેદોને તપાસેલા નથી, જી.ઈ.બી. ના અધિકારી સિવાયના કોઈ અધિકારીને તપાસવામાં આવેલા છે તે રસ ધરાવનાર સાહેદો છે, ફરિયાદ વિલંબથી નોંધવામાં આવેલ છે. તેવા સંજોગોમાં સ્પેશ્યલ કોર્ટ ફરિયાદ પક્ષના કેસમાં મહત્વની ખામી રહી ગઈ છે અને ફરિયાદ પક્ષ આરોપી સામેનો કેસ સાબિત કરવામાં નિષ્ફળ ગયેલ છે તેમજ આવા જ કારણસર ફરિયાદ પક્ષ આરોપીએ પાવર ચોરી કરી છે તે સાબિત કરવામાં નિષ્ફળ નિવડેલ છે, તેથી નીચેની અદાલતે આરોપીને શંકાનો લાભ આપ્યો છે અને તેવા ફાઈન્ડીંગમાં કોઈ હસ્તક્ષેપ કરવાનું અમોને કારણ જણાતું નથી તેમજ ટ્રાયલ કોર્ટ જે કારણો આપેલા છે તે સંપૂર્ણ રીતે ન્યાયી છે અને યોગ્ય છે અને તેમાં કોઈ ગેરકાયદેસરતા નથી અને કોઈ ક્ષતિ રહેલ નથી. તેથી વિધવાન નીચેની અદાલતનો આરોપીને નિર્દોષ ઠરાવી છોડી મુકતો હુકમ કાયમ કર્યો છે અને આ અપીલ કાઢી નાંખી છે. "

ઉપરોક્ત નામ. ગુજરાત હાઈકોર્ટના ચુકાદામાં તારવેલા સિદ્ધાંતો આ કેસની હકીકતમાં બિલ્કુલ લાગુ પડે છે. કહેવાતા ગુનાના કામમાં મુદામાલ રીકવર કરવો જોઈએ અને તે અંગેનું પંચનામુ કરીને તેવો મુદામાલ તપાસ કરનાર એજન્સીએ રીકવર કરવો જોઈએ અને તેની મુદામાલ પાવતી ફાડીને તેને મુદામાલ રજી. નોંધ લેવી જોઈએ અને મુદામાલ ચાર્જશીટ સાથે અને મુદામાલની પાવતી સહીત કોર્ટમાં રજુ કરવો જોઈએ અને સંબંધિત કોર્ટ તે મુદામાલ રજી. લેવો જોઈએ, જેથી કરીને આ મુદામાલ આ ગુનામાં વપરાયો છે કે કેમ તે નક્કી થાય. જ્યાં સુધી પોલીસ આ રીતે મુદામાલ ગુનાવાળી જગ્યાએથી રીકવર કરીને કોર્ટ સમક્ષ રજુ ન કરે ત્યાં સુધી આપો મુદામાલ આ ગુનામાં સંડોવાયેલ છે કે ગુનો કરવામાં આપો મુદામાલનો ઉપયોગ કરાવેલ છે કેમ અને આરોપીએ આ મુદામાલથી ગુનો આચર્યો છે કે નહીં તે નક્કી થઈ શકે નહીં તેમજ તપાસ કરનાર એજન્સીને સ્થળ ઉપર જઈને આરોપીની હાજરીમાં મુદામાલ

રીકવર કરી તેનું પંચનામુ કરવું જોઈએ. તે રીતે આ કામમાં પંચનામુ પોલીસ એજન્સીએ કરેલ ન હોય તેથી આરોપીને પૂર્વગ્રહ ઉભો થાય છે અને આરોપીએ આ ગુનો કર્યો છે કે કેમ તે પણ શંકા ઉભી થાય છે. તેવા સંજોગોમાં ફરિયાદ પક્ષે તપાસમાં મહત્વની ઉપરોક્ત ખામીઓ રાખેલ હોય તેથી આ કેસમાં આરોપીએ વિજયોરી કરી છે, તે આક્ષેપ નિઃશંકપણે પુરવાર થતો નથી તેથી આરોપીને શંકાનો લાભ આપવો જોઈએ.

૧૦.૯ નામદાર ગુજરાત હાઈકોર્ટની નામદાર ડીવીઝન બેન્ચે સ્ટેટ ઓફ ગુજરાત વિ. કમલભાઈ નારણભાઈ વ્યાસ, ક્રિ. અ. નં. ૧૭/૨૦૦૯, જજમેન્ટ તા: ૨૭/૦૩/૨૦૦૯ના ચુકાદામાં પેરા-૬માં સ્પષ્ટપણે ઠરાવેલ છે કે, જે મકાનમાં વીજયોરી થયેલ છે, તે મકાન કોની માલિકીનું છે તે બતાવતો કોઈ આધાર પુરાવો ફરિયાદ પક્ષે રજુ કરેલો નથી અને તેથી આરોપીને કલમ-૧૩૫ મુજબના વીજયોરીના ગુનામાં તકસીરવાન ઠરાવી શકાય તેમ નથી. નામ. ગુજરાત હાઈકોર્ટની નામદાર ડીવીઝન બેન્ચે સ્ટેટ ઓફ ગુજરાત વિ. સુહાગ મગનલાલ વાછાણી, ક્રિ. અ. નં. ૨૧૩૩/૨૦૦૯, જજમેન્ટ તા: ૨૧/૦૪/૨૦૧૦ના ચુકાદાના પેરા-૩માં ઠરાવેલ છે કે, જે મિલકતમાં વીજયોરી થઈ રહી હતી તેવો ફરિયાદ પક્ષનો આક્ષેપ હોય તે મિલકત આરોપીના એક્સક્લ્યુઝીવ પોસેશનમાં હોવાનું ફરિયાદ પક્ષે પુરવાર કરવું જરૂરી છે. અન્યથા, આરોપીને તકસીરવાન ઠરાવી શકાય નહીં.

૧૦.૧૦ ફરિયાદીએ મુદામાલ ચાર્જશીટની સાથે કોર્ટમાં રજુ કરેલ નથી કે મુદામાલ કબજે કર્યાનું પંચનામુ રજુ કરેલ નથી કે આવું પંચનામુ કોર્ટ રુબરુ રજુ કરેલ નથી તેમજ બનાવવાની જગ્યાના માલિક કે કબજેદાર આ કામના આરોપી છે તેવું નિઃશંક રીતે સાબીત થતું નથી તેમજ આ અધિનિયમની કલમ-૧૩૫ (૩) પ્રમાણે ગુનાવાળી જગ્યાએ ઝડતી દરમિયાન સ્થળ ઉપર કબજેદાર એટલે કે, આ કામના આરોપી હાજર ન હતા કે તેમની રુબરુમાં કોઈ મુદામાલ કબજે કરેલ હોય અને તેની ચાદી બનાવવામાં આવેલ હોય અને તેમાં આરોપી કે કબજેદાર કે ભોગવટેદારે તેવી ચાદીમાં સહી કરેલ હોય તેવું સાબીત થતું નથી. આમ, આ અધિનિયમની કલમ-૧૩૫ (૩) ની આદેશાત્મક જોગવાઈઓનું પણ પાલન થતું નથી. તેથી આરોપીને પૂર્વગ્રહ ઉભો થાય છે.

૧૦.૧૧ આમ, રેકર્ડ ઉપરનો સમગ્ર પુરાવો વંચાણો લેતાં તથા મારી ઉપરોક્ત સમગ્ર ચર્ચા લક્ષ્યમાં લેતા આપણે ફરિયાદ પક્ષે તેમની કાર્યવાહીમાં ફોજદારી કાર્યરીતી સંહિતાની કલમ-૯૯ થી ૧૦૧ ની જોગવાઈનું ચુસ્તપણે પાલન નથી કર્યું તો પણ ગોપાલભાઈ ચંદુભાઈ રાણા વિ. સ્ટેટ ઓફ ગુજરાત, ૨૦૦૮ (૩), જી. એલ આર. ૨૦૨૬ ના ચુકાદામાં ઠરાવ્યા પ્રમાણે, ફરિયાદ પક્ષે જે ફોજદારી કાર્યરીતી સંહિતાની ઉપરોક્ત જોગવાઈનું પાલન ચુસ્તપણે કરેલ જ નથી તેને અનિયમિતતા ગણી લઈએ તો પણ, ઉપરોક્ત નામ. ગુજરાત હાઈકોર્ટના છેલ્લા ચુકાદાઓ પ્રમાણે પણ ફરિયાદ પક્ષનો કેસ ગુણદોષ ઉપર વિશ્વસનીય જણાતો નથી. તેમજ " અહેવાલ " તથા રોજકામમાં માત્ર સહીઓ જ પુરવાર કરવામાં આવ્યેથી અહેવાલ તથા રોજકામની હકીકત પુરવાર થતી નથી. માત્ર ગુનાના તપાસ કરનાર અધિકારી તે અહેવાલ બાબત સોગંદ ઉપરની જુબાની આપે તો તેથી આરોપીને સજા કરવી સલાહ ભરેલું નથી. ગુનાવાળી જગ્યાના માલિકી અને કબજા બાબત અને તેની સાથે આરોપીને આ ગુનામાં સાંકળતો નિઃશંક પુરાવો હોવો જોઈએ. વધુમાં આ કામના આરોપીના મકાન અંગે કે આરોપીનું કોઈ ઓળખકાર્ડ આ કામે રજુ કરેલ નથી. આમ, ચોક્કસપણે હાલના આરોપી આક્ષેપીત જગ્યાએ જ વીજચોરી કરતા મળી આવેલ હોવાનું અને આરોપી આક્ષેપીત જગ્યાના કબજેદાર અને ભોગવટેદાર હતા તેવું લેશમાત્ર પુરવાર થતું હોવાનું ગણી શકાય નહીં. હાલના આરોપી સામેના આ ગુનો ફરિયાદ પક્ષ સાબીત કરવામાં નિષ્ફળ નિવડેલ છે. આમ, આ કામમાં આરોપીને કહેવાતા ગુના સાથે સાંકળી શકાય તેવો નિઃશંક પુરાવો નથી. જેથી આરોપીને કહેવાતા ગુના માટે તકસીરવાન ઠરાવી શકાય નહીં.

૧૦.૧૨ આ ઉપરાંત આપણે નામ. ગુજરાત હાઈકોર્ટની નામ. ડીવી. બેન્ચનો ચુકાદો જોઈએ તો નામ. ગુજરાત હાઈકોર્ટે સ્ટેટ ઓફ ગુજરાત વિ. જયેન્દ્રસિંહ મોતીસિંહ ઝાલા, ૨૦૧૨ (૨), ગુજરાત કરન્ટ ડીસીઝન, ૧૧૧૦ (ડીવી. બેન્ચ) ના ચુકાદામાં એમ ઠરાવેલ છે કે, વીજચોરીના ગુનામાં જ્યારે અનઅધિકૃત જોડાણનો ફરિયાદ પક્ષનો આક્ષેપ હોય ત્યારે કેસમાં પુરાવાનું મુલ્યાંકન કરતી વખતે સ્પેશ્યલ અદાલતે એ હકીકત ધ્યાને લેવાની છે કે, ફરિયાદ પક્ષનો કેસ નબળા પુરાવાથી આરોપી સામેનો ગુનો પ્રસ્થાપિત કરવામાં નબળો બને છે. તે કેસમાં નામ. ગુજરાત હાઈકોર્ટની નામ. ડીવી. બેન્ચ સમક્ષ એવી હકીકત હતી કે, જ્યારે

ચેકીંગ કરવામાં આવ્યું તે સમયે કોઈ પંચનામુ પંચોની હાજરીમાં કરવામાં આવેલ જ ન હતું તથા કરવામાં આવેલી વીજચોરી માટે આરોપીએ જે સાધનોનો ઉપયોગ કરેલો હતો તે સાધનો કબજે કરવામાં આવેલ ન હતા અને જે મકાનમાં રેઈડ કરવામાં આવેલ હતી. ચોરીનો બનાવ અને ચેકીંગનો બનાવ તા:૦૩/૧૦/૨૦૧૬ ના રોજ નોંધાયેલ છે. તે ઘરનો કબજેદાર કોણ હતો તે નક્કી થઈ શકતું ન હતું અને તેથી વીજચોરી માટે હાલના આરોપીને જવાબદાર ગણી શકાય નહીં તેમ નામ. હાઈકોર્ટની નામ. ડીવી. બેન્ચે ઠરાવેલ છે અને સ્પેશ્યલ અદાલત ધ્વારા આરોપીને નિર્દોષ છોડી મુકવાનો જે હુકમ છે તે કાયમ રાખેલો છે. આમ, નામ. ગુજરાત હાઈકોર્ટની નામ. ડીવી. બેન્ચના આ ચુકાદા મુજબ જે મકાનમાં વીજચોરી થાય તે મકાન આરોપીની માલિકી અથવા કબજો છે તેમ દસ્તાવેજી પુરાવાથી સાબીત થવું જોઈએ, અન્યથા આરોપીને સજા થઈ શકે નહીં. નામ. ડીવી. બેન્ચે એમ પણ ઠરાવેલ છે કે ગુનાવાળી જગ્યાનું પંચનામુ પંચોની હાજરીમાં કરવું ફરજીયાત છે તથા નામ. ડીવી. બેન્ચે એમ પણ ઠરાવેલ છે કે, જે સાધનો તથા વાયરો વડે વીજ ચોરી થતી હતી તેવો આક્ષેપ હોય તે સાધનો તથા વાયરો કબજે કરવા જોઈએ અને ત.ક. અ. એ તે સ્પેશ્યલ અદાલતમાં રજુ પણ કરવા જોઈએ, અન્યથા આરોપીએ ગુનો કર્યો છે તેમ સાબીત થયેલું માની શકાય નહીં. સાહેદોના નિવેદનો નોંધવામાં પણ બીનજરૂરી વિલંબ થયેલો અને તેથી તપાસ દુષિત થાય છે. વળી ગુનો બન્યા તારીખ તેમજ ફરિયાદ દાખલ થયા તારીખમાં ઘણો મોટો વિલંબ થયેલ હોવાનું સ્પષ્ટ માલુમ પડે છે, તેથી આરોપીને તકસીરવાન ઠરાવી શકાય તેમ નથી.

૧૧. આમ, રેકર્ડ ઉપરનો સમગ્ર પુરાવો વંચાણે લેતાં તથા મારી ઉપરોક્ત સમગ્ર ચર્ચા લક્ષ્યમાં લેતાં આ કામે પોલીસે આરોપીની માલિકીના કે ઓળખના કોઈ પુરાવા મેળવેલા નથી કે આ કામે ચોરીમાં વપરાયેલ વીજ વાયર મુદામાલ તપાસના કામે રજુ કરેલ નથી અને તેથી આ કામમાં આરોપીને કહેવાતા ગુના સાથે સાંકળી શકાય તેવો નિ:શંક પુરાવો નથી. જેથી આરોપીને કહેવાતા ગુના માટે તકસીરવાન ઠરાવી શકાય નહીં. આમ, કેસના તમામ સંજોગો લક્ષ્યમાં લેતાં મુદા નં.૧ નો નિર્ણય " નકાર " માં ઠરાવું છું અને નીચે મુજબનો આખરી હુકમ કરવામાં આવે છે.

-: હુકમ :-

૧. આરોપી અશોકભાઈ અમૃતભાઈ ગજજર, રહે. ગામ.અશોકનગર, તા.દેત્રોજ-રામપુરા, જી. અમદાવાદ નાઓને ક્રીમીનલ કોડની કલમ-૨૩૫ (૧) મુજબ ભારતીય ઇલેક્ટ્રીસીટી એક્ટની કલમ-૧૩૫ (૧) એ મુજબના ગુનામાંથી પુરતા પુરાવાના અભાવે શંકાનો લાભ આપી છોડી મુકવાનો હુકમ કરવામાં આવે છે.

૨. આરોપીએ ક્રિ.પ્રો. કોડની નવી સુધારેલી કલમ-૪૩૭ (એ) ની જોગવાઈઓ અને શરતો મુજબ રૂા:૧૫,૦૦૦/- (અંકે રુપીયા પંદર હજાર) ના જાત મુચરકા તથા તેટલી જ રકમના જામીન આજની તારીખથી છ મહીનાના સમયગાળા માટે આપવાનો હુકમ કરવામાં આવે છે.

૩. આ કામના આરોપીના જામીન તથા જાતમુચરકા રદ કરવામાં આવે છે.

હુકમ આજ તારીખ: ૧૩ મી, માંહે- મે, સને- ૨૦૨૬ ના રોજ ખુલ્લી અદાલતમાં વાંચી, સંભળાવી સહી કરી જાહેર કર્યો.

તા.૧૩/૦૫/૨૦૨૬
વિરમગામ

(એચ. એ. ઉપાધ્યાય)
છત્તાં એડિ. ડિસ્ટ્રિક્ટ અને સેશન્સ જજ,
તા.વિરમગામ, જિ.અમદાવાદ.
UID NO. GJ.00635